

હેમચંદ્રાચાર્ય ઉત્તર ગુજરાત યુનિવર્સિટી, પાટણ

સને 2025-26 M.R.S. પ્રવેશ માટેના નિયમો

નોંધ: M.R.S. પ્રવેશના નિયમોનો અમલ જૂન ૨૦૨૫ થી શરૂ થતાં શૈક્ષણિક વર્ષ માટેના પ્રવેશથી થશે.

(૧) પ્રવેશ પાત્રતા:

યુ.જી.સી. માન્ય કરેલ હોય પણ વૈધાનિક યુનિ. સંલગ્ન કોલેજમાં સ્નાતકની પદવી પરીક્ષા પાસ કરનાર

(૨) મેરીટ ગુણની ગણતરી:

- સ્નાતક કક્ષાના અભ્યાસક્રમમાં કુલ મેળવેલ ટકા
- સ્નાતક કક્ષાએ ટ્રાયલદીઠ ૧% માઈનસ કરવો.
- સરખા માર્ક્સના કિસ્સામાં સ્નાતક કક્ષાએ યુનિવર્સિટી એક્સટર્નલના લાસ્ટ બે સેમેસ્ટર / લાસ્ટ વર્ષ ના ટકા
- એક્સટર્નલ ટકા સરખા થતા હોય તો HSC ના કુલ ટકાને ધ્યાને લેવા
- HSC ના કુલ ગુણ સરખા થતા હોય તો HSC થીયરીના ગુણ ધ્યાને લેવા
- HSC થીયરીના ગુણ સરખા થતા હોય તો SSC ના ટકા ધ્યાને લેવા

(૩) બેઠકોની ફાળવણી:

યુ.જી.સી. માન્ય કરેલ હોય પણ વૈધાનિક યુનિ. સંલગ્ન કોલેજમાં સ્નાતકની પદવી પરીક્ષા પાસ કરનાર તમામ યુનિવર્સિટીના સ્નાતકોને સમાન પ્રાધાન્ય

(૪) અનામત બેઠકો :

(a) મૂળ ગુજરાતના વતની હોય તેવા વિદ્યાર્થીઓ માટે રાજ્ય સરકારની પ્રવર્તમાન જોગવાઈ અનુસાર અનામત બેઠકો રાખવામાં આવી છે.

૧.	અનુસુચિત જાતિના વિદ્યાર્થી (SC)	7%
૨.	અનુસુચિત જનજાતિના વિદ્યાર્થી (ST)	15%

૩	સામાજિક અને શૈક્ષણિક રીતે પછાત વર્ગના વિદ્યાર્થી (OBC) (કોઈપણ રીતે જાતિની વિધવા અને અનાથ બાળકો પોતે વિદ્યાર્થી તરીકે અરજી કરે તો વધુમા વધુ ૨% લેખે)	27%
૪.	માજી / ચાલુ સંરક્ષણ દળના જવાનોના સંતાન (Ex Service Man)	1%
૫.	વિકલાંગ (દિવ્યાંગ) જે તે કેટેગરીમાંથી ભરવામાં આવશે. PC - (Physically Challenged)	5%
૬.	આર્થિક રીતે પછાત વિદ્યાર્થી માટે (બિન અનામત)	10%

૧. પ્રવેશ યાદીમાં એસ.સી., એસ.ટી. અને ઓ.બી.સી. કેટેગરીના અરજદારો જનરલ કેટેગરીમાં આવતા હશે તો તેમને જનરલ કેટેગરીમાં તેમજ એસ.સી., એસ.ટી. અને ઓ.બી.સી. કેટેગરી પૈકી જે પસંદગીની જગ્યા ઉપર પ્રવેશ મળતો હશે તે જગ્યા પર પ્રવેશ આપવામાં આવશે, તેમ થતા જનરલ મેરીટ મુજબ મળતી સીટ પરનો તેમનો અધિકાર રહેશે નહીં.
૨. એસ.સી. કેટેગરીના અરજદારોના અભાવે બેઠકો ખાલી રહેશે તે બેઠકો એસ.ટી. કેટેગરીના અરજદારોમાંથી ભરવામાં આવશે તેમજ એસ.ટી. કેટેગરીના અરજદારોના અભાવે બેઠકો ખાલી રહેશે તે બેઠકો એસ.સી. કેટેગરીના અરજદારોમાંથી ભરવામાં આવશે. તેમ છતાં એસ.સી. અને એસ.ટી. કેટેગરીના અરજદારોના અભાવે બેઠકો ખાલી રહે તો તે બેઠકો જનરલ કેટેગરીથી ભરવામાં આવશે.
૩. અનામત બેઠકોનો લાભ લેવા ઇચ્છતા અરજદારોએ સક્ષમ અધિકારીએ આપેલું જાતિનું અથવા કેટેગરીનું પ્રમાણપત્ર અરજીની સાથે જોડવાનું રહેશે, અન્યથા તેમની અરજી જનરલ કેટેગરીની બેઠકો માટે જ ગણવામાં આવશે.
૪. સામાજિક અને શૈક્ષણિક રીતે પછાત વર્ગના અરજદારોને સક્ષમ અધિકારીએ આપેલું ઓ.બી.સી.નું પ્રમાણપત્ર તેમજ સમૃદ્ધ વર્ગ (Creamy Layer)માં સમાવેશ થતો નથી, તેવું દર્શાવતું સક્ષમ અધિકારીનું 01/04/2022 પછીનું જેમાં આ પ્રમાણપત્ર ત્રણ વર્ષ માટે માન્ય રહેશે તેવું જણાવેલ હોવું જોઈએ કે તે પછી આપેલ પ્રમાણપત્રમાં દર્શાવેલ

સમયમર્યાદા મુજબ તે માન્ય રહેશે.) પ્રમાણપત્ર જોડવું અન્યથા તેમની અરજી જનરલ કેટેગરીની બેઠકો માટે જ ગણવામાં આવશે.

5. વિધવા અરજદારે તેમના પતિના મૃત્યુ અંગેનો દાખલો તથા તેમણે પુનઃલગ્ન કરેલ નથી તેવું ફસ્ટ ક્લાસ મેજિસ્ટ્રેટ સમક્ષનું તાજેતરનું સોગંદનામું રજૂ કરવાનું રહેશે.
6. અનાથ બાળકોએ સમાજ કલ્યાણ અધિકારી પાસેથી અનાથ અંગેનું તાજેતરનું (લેટેસ્ટ) પ્રમાણપત્ર અરજી સાથે રજૂ કરવાનું રહેશે.
7. આર્થિક રીતે પછાત બિન અનામત વર્ગના વિદ્યાર્થીઓએ સક્ષમ અધિકારીનું પ્રમાણપત્ર અરજી સાથે રજૂ કરવાનું રહેશે.

8. (પ) દિવ્યાંગો માટે અનામત :

૧. દિવ્યાંગ ઉમેદવારો માટે જે તે કેટેગરીના ૫ % બેઠકો અનામત રાખવામાં આવશે. આ ૫ % બેઠકો બિન અનામત, અનુસૂચિત જાતિ, અનુસૂચિત જનજાતિ અને સામાજિક અને શૈક્ષણિક રીતે પછાત વર્ગો પૈકી જે તે કેટેગરીમાં સમાવી લેવામાં આવશે.

૨. દિવ્યાંગ ઉમેદવારોએ સિવિલ સર્જન અને સિવિલ સર્જન ન હોય તો રેસીડેન્ટ મેડિકલ ઓફિસર ની સહી કરેલ ૪૦ % થી વધુ દિવ્યાંગતા હોવા અંગેનું પ્રમાણપત્ર મેળવી અરજી સાથે જોડવાનું રહેશે.

૩. દિવ્યાંગ કેટેગરીમાં ૧ % અંધ અને અલ્પદ્રષ્ટિ અરજદારોનો સમાવેશ કરવામાં આવતો નથી, માટે તેમણે તેમની અરજી પર અંધ/અલ્પદ્રષ્ટિ અરજદાર એમ લખવું. તેમણે ૧૯૯૫ ના ડિસએબિલિટી એક્ટના ચેપ્ટર ૧ ની કલમ ૨ (B) મુજબ સિવિલ સર્જન પાસેથી અંધ/અલ્પદ્રષ્ટિ અંગેનું પ્રમાણપત્ર અરજીની સાથે જોડવાનું રહેશે.

(ડ) ચાલુ/માજી સંરક્ષણ દળના જવાનોના સંતાનો માટે અનામત :

કેન્દ્ર સરકારના લશ્કરી અને અર્ધલશ્કરી દળોના ચાલુ તેમ જ માજી સૈનિક તેમજ ગુજરાત રાજ્યના આવા પ્રકારના દળોના જવાનોના સંતાનો માટે પ્રવેશના હેતુસર ૧ % બેઠકો અનામત રાખવાની રહેશે. આવા અરજદારોએ ચાલુ અથવા માજી સંરક્ષણ દળના જવાનોના સંતાનો છે તે મતલબનું માજી સૈનિક જિલ્લા વેલ્ફેર બોર્ડનું સક્ષમ અધિકારીએ આપેલું તાજેતર (લેટેસ્ટ)નું પ્રમાણપત્ર અરજીની સાથે અવશ્ય જોડવાનું રહેશે, અન્યથા તેમને જનરલ કેટેગરીમાં ગણવામાં આવશે.

(૭) સામાન્ય નિયમો:

૧. આ અભ્યાસક્રમો પૂર્ણ સમયનો હોય વિદ્યાર્થી નોકરી કરી શકશે નહિ. અન્ય ડીગ્રી કે અભ્યાસક્રમમાં પ્રવેશ લઈ શકશે નહિ. તેમ છતાં પ્રવેશ લીધા બાદ કોઈ વિદ્યાર્થી નોકરી કરતો અથવા અન્ય ડીગ્રી અભ્યાસક્રમમાં જોડાયેલા જણાશે તો કાયદેસરની કાર્યવાહી કરવામાં આવશે.

૨. આ પ્રવેશ અંગે ઓનલાઈન પ્રવેશ પ્રક્રિયામાં ભાગ લેવો ફરજિયાત છે. જે વિદ્યાર્થી આ પ્રવેશ પ્રક્રિયામાં ભાગ લેશે નહિ તેને પાછળથી પ્રવેશ મળી શકશે નહિ તેની દરેક વિદ્યાર્થીએ ગંભીર નોંધ લેવી.

(૮) ફી પરત અંગે :

યુનિ.ના વખતો વખત અમલમાં હોય તે નિયમો અનુસાર ફી પરત કરવામાં આવશે.

નોંધ : સદર પ્રવેશના નિયમોમાં અર્થઘટન અને ફેરફાર અંગે કુલપતિશ્રીનું નિર્ણય આખરી ગણાશે.

